



ماته جنت او دوزخ راوښودل شول، او ما د ښه او بد په برخه کې لکه د نن ورځې په څېر هېڅکله داسې روښانه څه نه دي ليدلي، که تاسو په هغه څه پوهېدئ چې زه پرې پوهېږم، نو تاسو به لږ خندلي او ډېر به مو ژرلي وو

د انس بن مالک رضي الله عنه څخه روايت دی وايي چې رسول الله صلى الله عليه وسلم ته د هغه د صحابه کرامو په اړه څه خبرې ور ورسېدې، نو خطبه يې وکړه او ويې ويل: "ماته جنت او دوزخ راوښودل شول، او ما د ښه او بد په برخه کې لکه د نن ورځې په څېر هېڅکله داسې روښانه څه نه دي ليدلي، که تاسو په هغه څه پوهېدئ چې زه پرې پوهېږم، نو تاسو به لږ خندلي او ډېر به مو ژرلي وو" هغه وويل: د رسول الله صلى الله عليه وسلم پر ملگرو د دې په پرتله سخته ورځ نه وه راغلي وايي: "دوی خپل سرونه پټ کړل او ژرل يې وايي: "بيا عمر ودرېد او ويې ويل: 'مور په الله تعالى د رب، په اسلام د دين او پر محمد صلى الله عليه وسلم د نبی په توگه راضي يو، وايي: نو هغه سپری ودرېد او ويې ويل: زما پلار څوک دی؟ هغه وويل: "ستاسو پلار فلانکی دی، بيا دا آيت نازل شو: {يَا أَيُّهَا الَّذِينَ آمَنُوا لَا تَسْأَلُوا عَنْ أَشْيَاءٍ إِنْ تُبَدَّ لَكُمْ تَسْؤُكُمْ} [المائدة: 101]. ژباړه: اې هغو کسانو چې ايمان يې راوړی دی! تاسو د داسې څيزونو په باره کې تپوس مه کوئ چې که تاسو ته ظاهر کړی شي (نو) تاسو به خفه کړي.

[صحيح دی] [متفق عليه دی]

رسول الله صلى الله عليه وسلم د خپلو ملگرو په اړه يو څه واورېدل، هغه دا چې دوی له هغه څخه ډېرې پوښتنې غوسه شو، وعظ يې وکړ او ويې فرمايل: ماته جنت او دوزخ راوښودل شول؛ نو هېڅکله مې دومره کولې، نو هغه خبر نه و ليدلی لکه نن مې چې په جنت کې وليد، او نه مې دومره ډېر شر ليدلی و لکه نن مې چې په اور کې وليد، او که چېرته تاسو هغه څه ليدلی وای چې ما وليدل، او په هغه څه پوهېدئ چې زه پرې په پوهېږم د هغه څه له مخې چې ما نن وليدل او له نن ورځې مخکې مې ليدلي وو، نو ډېر به نرم او مهربان شوي وئ، خدا به مو لږه او ژرا به مو زياته شوې وه. انس رضي الله عنه وويل: د رسول الله صلى الله عليه وسلم په ملگرو داسې سخته ورځ نه وه راغلي، نو دوی خپل سرونه پټ کړل او د زياتې ژرا له امله يې زړېروي ختل، هغه ژرا چې له شدت له وجې له پوزې راوځي. نو عمر رضي الله عنه ودرېد او ويې ويل: مونږ په الله تعالى د رب، په اسلام د دين او په محمد صلى الله عليه وسلم د پېغمبر په توگه راضي يو. وايي: نو هغه سپری ودرېد او ويې ويل چې: زما پلار څوک دی؟ هغه وويل: «پلار دې فلانی دی» نو دا آيت نازل شو: {يَا أَيُّهَا الَّذِينَ آمَنُوا لَا تَسْأَلُوا عَنْ أَشْيَاءٍ إِنْ تُبَدَّ لَكُمْ تَسْؤُكُمْ} (اې هغو کسانو چې ايمان يې راوړی دی! تاسو د داسې څيزونو په باره کې تپوس مه کوئ چې که تاسو ته ظاهر کړی شي (نو) [تاسو به خفه کړي]. [المائدة: 101].

النجاة الخيرية
ALNAJAT CHARITY

